



ပြည်ထောင်စုသမ္မတမြန်မာနိုင်ငံတော်အစိုးရ  
သယံဇာတနှင့်သဘာဝပတ်ဝန်းကျင်ထိန်းသိမ်းရေးဝန်ကြီးဌာန  
ပတ်ဝန်းကျင်ထိန်းသိမ်းရေးဦးစီးဌာန  
ရုံးအမှတ် (၅၃)၊ နေပြည်တော်

စာအမှတ် ၊ အီးအိုင်အေ - ၂/သတ္တု (၁၆၇၀/၈၂၀၁၉)  
ရက်စွဲ ၊ ၂၀၁၉ ခုနှစ် ဩဂုတ်လ ၂၂ ရက်

သို့

ပြည်ထောင်စုဝန်ကြီးရုံး

သယံဇာတနှင့်သဘာဝပတ်ဝန်းကျင်ထိန်းသိမ်းရေးဝန်ကြီးဌာန၊ ရုံးအမှတ် (၂၈)

အကြောင်းအရာ။

အရှေ့တိုင်းသတ္တုတူးဖော်ရေး ကုမ္ပဏီလီမိတက်မှ တနင်္သာရီတိုင်းဒေသကြီး၊  
ထားဝယ်ရိုင်၊ ထားဝယ်မြို့နယ်၊ ဘဝပင်ကျေးရွာရှိ မြေဧရိယာ (၄၉)ဧက  
ကျယ်ဝန်းသော B4 လုပ်ကွက်တွင် ခဲမဖြူ အဖြိုက်နက်နှင့် ရောရာသတ္တု  
အလတ်စား တူးဖော်ခြင်း(သန့်စင်ခြင်းမပါ)လုပ်ငန်းအတွက် တင်ပြလာသော  
ပတ်ဝန်းကျင်စီမံခန့်ခွဲမှုအစီအစဉ်ကို အတည်ပြုနိုင်ပါကြောင်း စိစစ်တင်ပြခြင်း

ရည်ညွှန်းချက် ။

- (၁) အမှတ်(၂)သတ္တုတွင်းလုပ်ငန်း၏ ၇-၃-၂၀၁၇ ရက်စွဲပါ စာအမှတ်၊ ၂၁၉/  
ခဲဖြိုက်-အသေး (အရှေ့တိုင်း)/ ၁၇
- (၂) ပတ်ဝန်းကျင်ထိန်းသိမ်းရေးဦးစီးဌာန၏ ၆-၄-၂၀၁၈ ရက်စွဲပါ စာအမှတ်၊  
အီးအိုင်အေ-၂/၉(၄၅၂(ဟ)/၂၀၁၈)
- (၃) အမှတ်(၂)သတ္တုတွင်းလုပ်ငန်း၏ ၄-၄-၂၀၁၉ ရက်စွဲပါ စာအမှတ်၊ ၃၆၈/  
ခဲဖြိုက်-အသေး (အရှေ့တိုင်း)/ ၁၉
- (၄) ပတ်ဝန်းကျင်ထိန်းသိမ်းရေးဦးစီးဌာန၏ ၁၈-၆-၂၀၁၉ ရက်စွဲပါ စာအမှတ်၊  
အီးအိုင်အေ-၂/သတ္တု(၁၁၉၁/၂၀၁၉)
- (၅) အမှတ်(၂)သတ္တုတွင်းလုပ်ငန်း၏ ၂၂-၇-၂၀၁၉ ရက်စွဲပါ စာအမှတ်၊ ၈၃၂/  
ခဲဖြိုက်-အလတ်စား (အရှေ့တိုင်း)/ ၂၀၁၉

၁။ အကြောင်းအရာပါကိစ္စနှင့်ပတ်သက်၍ အရှေ့တိုင်းသတ္တုတူးဖော်ရေးကုမ္ပဏီလီမိတက်မှ  
တနင်္သာရီတိုင်းဒေသကြီး၊ ထားဝယ်ခရိုင်၊ ထားဝယ်မြို့နယ်၊ မေတ္တာကျေးရွာအုပ်စု၊ ဘဝပင်ကျေးရွာရှိ  
မြေဧရိယာ (၄၉) ဧက ကျယ်ဝန်းသော B4 လုပ်ကွက်တွင် ခဲမဖြူ အဖြိုက်နက်နှင့် ရောရာသတ္တု  
အလတ်စား တူးဖော်ခြင်းလုပ်ငန်းအတွက် ပတ်ဝန်းကျင်စီမံခန့်ခွဲမှုအစီအစဉ် (Environmental  
Management Plan- EMP) ကို အမှတ်(၂)သတ္တုတွင်းလုပ်ငန်းမှတစ်ဆင့် ရည်ညွှန်း (၁)နှင့် (၃)ပါ



စာများဖြင့် တင်ပြခဲ့ခြင်းအပေါ် ပတ်ဝန်းကျင်ထိန်းသိမ်းရေးဦးစီးဌာနမှ စိစစ်သုံးသပ်ပြီး ပြင်ဆင် တင်ပြရန် ရည်ညွှန်း (၂)နှင့် (၄)ပါ စာများဖြင့် ပြန်ကြားခဲ့ပါသည်။ အဆိုပါ ပြန်ကြားစာများအရ ရည်ညွှန်း (၅) ပါစာဖြင့်တင်ပြလာခြင်း ဖြစ်ပါသည်။

၂။ အရှေ့တိုင်းသတ္တုတူးဖော်ရေး ကုမ္ပဏီလီမိတက်မှ B4 လုပ်ကွက်တွင် ခဲမဖြူ၊ အဖြိုက်နက်နှင့် ရောရာသတ္တု အလတ်စားတူးဖော်ခြင်းလုပ်ငန်းအတွက် တင်ပြလာသည့် ပတ်ဝန်းကျင်စီမံခန့်ခွဲမှု အစီအစဉ်တွင် အောက်ပါအချက်များ ဖော်ပြထားသည်ကို စိစစ်တွေ့ရှိရပါသည်-

- (က) ကတိကဝတ်ပြုဖော်ပြချက်တွင် စီမံကိန်းအဆိုပြုသူမှ ပတ်ဝန်းကျင်စီမံခန့်ခွဲမှု အစီအစဉ်တွင် ဖော်ပြထားသည့် ကတိကဝတ်များ၊ လျှော့ချရေးအစီအစဉ်များ၊ စီမံခန့်ခွဲမှုအစီအစဉ်များကို အပြည့်အဝ လိုက်နာသွားမည်ဖြစ်ကြောင်း၊ ပတ်ဝန်းကျင် ထိန်းသိမ်းရေးဆိုင်ရာ ဥပဒေ၊ နည်းဥပဒေများ၊ အစီရင်ခံစာပါ သက်ဆိုင်ရာ ဥပဒေများအားလုံးကို အပြည့်အဝ လိုက်နာသွားမည်ဖြစ်ကြောင်း၊
- (ခ) မူဝါဒ၊ ဥပဒေနှင့် မူဘောင်များတွင် စီမံကိန်းနှင့် သက်ဆိုင်သည့် ဥပဒေများ၊ နည်းဥပဒေများ၊ လုပ်ထုံးလုပ်နည်းများနှင့် စံချိန်စံညွှန်းများကို ဖော်ပြထားကြောင်း၊
- (ဂ) စီမံကိန်းအကြောင်းအရာဖော်ပြချက်တွင် ဟင်းလင်းဖွင့်တူးဖော်နည်းစနစ် (Open Cut & Open Pit Mining Method)ဖြင့် တူးဖော်မည်ဖြစ်ကြောင်း၊ အပေါ်ယံမြေသားများ ဖယ်ရှား၍ တူးဖော်ရရှိသော သတ္တုရိုင်းမြေစာများကို ရေပူတောင်လုပ်ကွက်ရှိ သတ္တုသန့်စင်စက်ရုံသို့ ပို့ဆောင်၍ သန့်စင်ကြောင်း၊ ထွက်ရှိသည့် စွန့်ပစ်ပစ္စည်းများ အနေဖြင့် တူးဖော်ခြင်းလုပ်ငန်းမှ အပေါ်ယံမြေစာများ၊ စွန့်ပစ်မြေစာများ၊ စွန့်ပစ်အရည်များ ထွက်ရှိကြောင်း၊
- (ဃ) မြေပုံနှင့်ကားချပ်များအဖြစ် တည်နေရာပြမြေပုံ၊ သတ္တုတွင်းလုပ်ကွက်ပတ်ဝန်းကျင်ရှိ ချောင်းများပြမြေပုံ၊ လုပ်ကွက်တည်နေရာပြကောင်းကင်ဓာတ်ပုံ၊ အနီးပတ်ဝန်းကျင်ရှိ အခြားလုပ်ကွက်များနှင့် ကျေးရွာများပြကောင်းကင်ဓာတ်ပုံ၊ စွန့်ပစ်မြေစာများ စုပုံ စွန့်ပစ်သည့်တည်နေရာပြကောင်းကင်ဓာတ်ပုံ၊ တူးဖော်ထုတ်လုပ်ခြင်းနှင့် သန့်စင်ခြင်း လုပ်ငန်းအဆင့်ဆင့်ပြကားချပ်တို့ကို ဖော်ပြထားကြောင်း၊
- (င) လက်ရှိပတ်ဝန်းကျင်ခြေအနေဖော်ပြချက်တွင် စီမံကိန်းပတ်ဝန်းကျင်ရှိ မြေမျက်နှာ သွင်ပြင်အနေအထား၊ စွန့်ပစ်မြေစာပုံများ၏လက်ရှိအခြေအနေ၊ ဆူညံသံနှင့် တုန်ခါမှု အခြေအနေ တိုင်းတာဖော်ပြချက်များနှင့် တိုင်းတာသည့်နေရာ၊ မြေပေါ်/မြေအောက်ရေ အရည်အသွေး တိုင်းတာဖော်ပြချက်များနှင့် ရေနမူနာကောက်ယူတိုင်းတာသည့်နေရာ၊ လေအရည်အသွေး တိုင်းတာဖော်ပြချက်များနှင့် တိုင်းတာသည့်နေရာ၊ မြေအရည်အသွေး တိုင်းတာဖော်ပြချက်များနှင့် မြေနမူနာကောက်ယူတိုင်းတာသည့်နေရာ၊ တောတောင်



အခြေအနေ၊ ဇီဝမျိုးစုံမျိုးကွဲအခြေအနေနှင့် လူမှုပတ်ဝန်းကျင်အခြေအနေတို့ကို ဓာတ်ပုံမှတ်တမ်းများနှင့်တကွ လေ့လာဆန်းစစ်ဖော်ပြထားကြောင်း၊

- (စ) ပတ်ဝန်းကျင်ထိခိုက်မှုအပေါ် လျော့ချမည့်နည်းလမ်းများအနေဖြင့် တူးဖော်ခြင်းလုပ်ငန်းမှ ထွက်ရှိလာသောအပေါ်ယံမြေသားများအား စနစ်တကျ စုဆောင်းထားရှိပြီး သစ်ပင်များ ပြန်လည်စိုက်ပျိုးရာတွင် ဖြန့်ခင်းအသုံးပြုမည်ဖြစ်ကြောင်း၊ စွန့်ပစ်မြေစာများအား ရေပူတောင်လုပ်ကွက်ရှိ ယခင်တူးဖော်ခဲ့သောသတ္တုတွင်းဟောင်းများတွင် ပြန်လည်စွန့်ပစ်မည်ဖြစ်ကြောင်း၊ ရေပူတောင်လုပ်ကွက်တွင် စွန့်ပစ်ရန်မဖြစ်နိုင်ပါက B4 လုပ်ကွက်အတွင်းရှိ လုပ်ကွက်ဟောင်းများတွင်လည်းကောင်း၊ တိုးချဲ့မြေနေရာဝယ်ယူစုပုံခြင်းဖြင့်လည်းကောင်း၊ စုပုံစွန့်ပစ်မည်ဖြစ်ပြီး ပြိုကျခြင်း၊ တိုက်စားခြင်းတို့နည်းပါးစေရန် လှေကားထစ်ပုံစံဖြင့် စုပုံခြင်း၊ မြေစာပုံများပေါ်တွင် သစ်ပင်များစိုက်ပျိုးပေးခြင်း၊ အောက်ခြေတွင် အကာအရံများတည်ဆောက်ပေးခြင်း၊ တူးဖော်ခြင်းမှစီးထွက်ရေနောက်များအား ရေနုတ်မြောင်းများ၊ အနည်စစ်ကန်၊ ရေစုကန်များဖြင့် အနည်ထိုင်စေပြီးမှ သတ်မှတ်နေရာတွင် စွန့်ပစ်မည် ဖြစ်ကြောင်း၊ ဆူညံသံများကို စနစ်တကျ ထိန်းချုပ်ဆောင်ရွက်မည်ဖြစ်ကြောင်း၊ စက်သုံးယာဉ်ကြီးများမှ ထွက်ရှိသော အခိုးအငွေ့များကို နည်းပါးစေရန် စနစ်တကျ ထိန်းချုပ်ဆောင်ရွက်မည်ဖြစ်ကြောင်း၊ တူးဖော်ခြင်းလုပ်ငန်းဆောင်ရွက်ခြင်းကြောင့် ထွက်ရှိသော စွန့်ပစ်အရည်များကို ရေစုမြောင်းများ၊ အနယ်ထိုင်ကန်၊ ရေစုကန်တို့ကို အဆင့်ဆင့် ဖြတ်သန်းသန့်စင်၍ သတ်မှတ်နေရာတွင် စွန့်ပစ်မည်ဖြစ်ကြောင်း၊ မြေသယ်ယာဉ်များဖြင့် သတ္တုရိုင်းများ သယ်ယူပို့ဆောင်ခြင်းကြောင့် လမ်းတစ်လျှောက် ဖုန်မှုန့်များထွက်ရှိခြင်း၊ အသံဆူညံခြင်း၊ ယာဉ်မတော်တဆမှုဖြစ်ခြင်းတို့ကြောင့် ပတ်ဝန်းကျင်ထိခိုက်မှု လျော့နည်းစေရန် ရေဖြန်းခြင်း၊ ယာဉ်များကို အရှိန်လျော့မောင်းနှင်ခြင်း စသည်တို့ကို ဆောင်ရွက်မည် ဖြစ်ကြောင်း၊
- (ဆ) ဘေးအန္တရာယ်ကာကွယ်ရေးအစီအစဉ်တွင် လုပ်ကွက်မှ မြေသားများပြိုကျခြင်း၊ မြေစာပုံများပြိုကျခြင်းနှင့် အနယ်ထိုင်ကန်များဘောင်ကျိုးကျခြင်းတို့ ဖြစ်ပွားပါက ဆောင်ရွက်မည့်အစီအစဉ်များ၊ မီးဘေးအန္တရာယ်ကာကွယ်ရေးစီမံချက်၊ လုပ်ငန်းခွင်ဘေးအန္တရာယ်ကာကွယ်ရေးစီမံချက် စသည်တို့ကို ဖော်ပြထားကြောင်း၊
- (ဇ) အများပြည်သူနှင့် တိုင်ပင်ဆွေးနွေးခြင်းတွင် အများပြည်သူနှင့်တွေ့ဆုံဆွေးနွေးပွဲများကို ဆောင်ရွက်သည့်နေရာ၊ ရက်စွဲ၊ တက်ရောက်သည့်ဦးရေ၊ ဓာတ်ပုံမှတ်တမ်းများကို လည်းကောင်း၊ တင်ပြဆွေးနွေးချက်များ၊ မေးခွန်းများနှင့် ဖြေကြားချက်များ၊ အကြံပြုချက်များကို လည်းကောင်း၊ ဆွေးနွေးပွဲများကို တစ်နှစ်လျှင် တစ်ကြိမ် ဆောင်ရွက်မည်ဟုလည်းကောင်း ဖော်ပြထားကြောင်း၊ အများပြည်သူမှ ဖတ်ရှုနိုင်ရန်



ပတ်ဝန်းကျင်စီမံခန့်ခွဲမှုအစီအစဉ် (EMP) ကို ကုမ္ပဏီ၏ Website ဖြစ်သည့် <https://www.easterngrps.com> တွင် လွှင့်တင်ထားမည်ဖြစ်ကြောင်း၊

- (ဈ) စောင့်ကြပ်ကြည့်ရှုစစ်ဆေးခြင်းနှင့် ရန်ပုံငွေလျာထားချက်တွင် သတ်မှတ်ထားသည့် ရန်ပုံငွေလျာထားချက်ကို ဖော်ပြထားကြောင်း၊ စောင့်ကြပ်ကြည့်ရှုစစ်ဆေးခြင်း လုပ်ငန်းများအား ပတ်ဝန်းကျင်ထိန်းသိမ်းရေးအဖွဲ့ ဖွဲ့စည်း ဆောင်ရွက်မည်ဖြစ်ကြောင်း၊ ရေအရည်အသွေး၊ လေအရည်အသွေး၊ မြေထုအရည်အသွေး၊ စွန့်ပစ်ပစ္စည်း (အစိုင်အခဲ၊ အရည်)နှင့် ဆူညံသံတို့၏ စောင့်ကြပ်ကြည့်ရှုမည့်နေရာ၊ အကြိမ်အရေအတွက်နှင့် တိုင်းတာစစ်ဆေးမည့် parameter များ၊ ဂေဟစနစ်နှင့် လူမှုပတ်ဝန်းကျင်အပေါ် ထိခိုက်မှုများကို စောင့်ကြပ်ကြည့်ရှုစစ်ဆေးမည့်အစီအစဉ်များအား ဖော်ပြထားကြောင်း၊
- (ည) အဖွဲ့အစည်းနှင့် ရန်ပုံငွေလျာထားချက်တွင် ပတ်ဝန်းကျင်စီမံခန့်ခွဲမှုအစီအစဉ်ကို အကောင်အထည်ဖော်ဆောင်ရွက်မည့် အဖွဲ့အစည်းကို ဖော်ပြထားကြောင်း၊ တစ်နှစ် အသုံးပြုမည့် ရန်ပုံငွေလျာထားချက်နှင့် အဆိုပါရန်ပုံငွေနှင့် လုံလောက်မှုမရှိပါက ထပ်မံဖြည့်သွင်းဆောင်ရွက်မည်ဖြစ်ကြောင်း၊
- (ဋ) မိုင်းပိတ်သိမ်းခြင်းအစီရင်ခံစာတွင် တူးဖော်ပြီးမြေကျင်းများအား အပေါ်ယံမြေသားများ၊ နုန်းမြေစာများဖြင့် ပြန်လည်ဖို့ခြင်း၊ သစ်ပင်များပြန်လည်စိုက်ပျိုးခြင်း၊ စွန့်ပစ် မြေစာပုံများ ကြွဲခိုင်မှုရှိ/မရှိ၊ မြေစာပုံများမှစီးထွက်ရေ၊ သတ္တုတွင်းမှ စီးထွက်ရေတို့ကို စောင့်ကြပ်ကြည့်ရှုမည်ဖြစ်ကြောင်း၊ စွန့်ပစ်အရည်စစ်ကန်၊ ရေစုကန်များကို မြေစာများ ပြန်လည်ဖြည့်ပြီး သစ်ပင်စိုက်ပျိုးခြင်းများ ဆောင်ရွက်မည်ဖြစ်ကြောင်း၊ ချောင်းများ ရေစီးရေလာကောင်းစေရန်အတွက် နုန်းဆယ်ယူခြင်းများ ဆောင်ရွက်မည်ဖြစ်ကြောင်း၊ တည်ဆောက်ထားသည့် အဆောက်အဦများကို ဖယ်ရှားမည့်အစီအစဉ်၊ သတ္တုတွင်း ပိတ်သိမ်းခြင်းကို ဆောင်ရွက်မည့် အဖွဲ့အစည်းနှင့် ရန်ပုံငွေလျာထားချက်တို့ကို ဖော်ပြထားကြောင်း။

၃။ အရှေ့တိုင်းသတ္တုတူးဖော်ရေးကုမ္ပဏီလီမိတက်မှ B4 လုပ်ကွက်တွင် ခဲမဖြူ၊ အဖြိုက်နက်နှင့် ရောရာသတ္တု အလတ်စားတူးဖော်ခြင်းလုပ်ငန်းအတွက် တင်ပြလာသည့် ပတ်ဝန်းကျင်စီမံခန့်ခွဲမှု အစီအစဉ်သည် ပတ်ဝန်းကျင်ထိခိုက်မှုဆန်းစစ်ခြင်းဆိုင်ရာ လုပ်ထုံးလုပ်နည်းနှင့် ကိုက်ညီပါကြောင်းနှင့် ပတ်ဝန်းကျင်စီမံခန့်ခွဲမှုအစီအစဉ်ပါ ထိခိုက်မှုလျှော့ချရေးအစီအစဉ်များကို တိကျစွာ အကောင်အထည် ဖော်ဆောင်ရွက်ပါက ပတ်ဝန်းကျင်နှင့် လူမှုရေးဆိုင်ရာ ထိခိုက်မှုများလျှော့ချနိုင်မည်ဖြစ်သဖြင့် အတည်ပြုထုတ်ပြန်နိုင်သည့် အစီရင်ခံစာ ဖြစ်ပါသည်။

၄။ သို့ဖြစ်ပါ၍ အရှေ့တိုင်းသတ္တုတူးဖော်ရေးကုမ္ပဏီလီမိတက်မှ B4 လုပ်ကွက်တွင် ခဲမဖြူ၊ အဖြိုက်နက်နှင့် ရောရာသတ္တု အလတ်စားတူးဖော်ခြင်းလုပ်ငန်းအတွက် တင်ပြလာသည့် ပတ်ဝန်းကျင် စီမံခန့်ခွဲမှုအစီအစဉ်ကို အတည်ပြုနိုင်ပါကြောင်းနှင့် အတည်ပြုပြန်ကြားရာတွင် အောက်ဖော်ပြပါ



အချက်များအား အလေးထားလိုက်နာဆောင်ရွက်ရန် လိုအပ်ကြောင်း ပြန်ကြားနိုင်ရေးအပေါ် လမ်းညွှန်မှုပြုနိုင်ပါရန် တင်ပြအပ်ပါသည် -

- (က) ပတ်ဝန်းကျင်စောင့်ကြပ်ကြည့်ရှုမှုအစီရင်ခံစာတင်ပြရာတွင် အောက်ဖော်ပြပါအချက်များကို ထည့်သွင်းဖော်ပြရန်-
  - (၁) စီမံကိန်းလုပ်ကွက်ဧရိယာကို လတ္တီတွဒ် ၊ လောင်ဂျီတွဒ် Coordinate အမှတ်များဖြင့်ဖော်ပြရန်၊
  - (၂) သတ္တုတူးဖော်ရေးလုပ်ကွက်မှ စီးထွက်ရေနောက်များကို ရေစစ်၊ ရေစုကန်များတွင် အနည်ထိုင်စေပြီးနောက် ပြင်ပသို့စွန့်ထုတ်မည့်တည်နေရာ လိုက်နာမှတ် (Point of Compliance) ကို လတ္တီတွဒ်၊ လောင်ဂျီတွဒ် Coordinate အမှတ်များဖြင့်ဖော်ပြရန်နှင့် အဆိုပါနေရာတွင်တိုင်းတာသည့် Parameter အကြိမ်ရေတို့ကိုဖော်ပြရန်၊
- (ခ) စီမံကိန်းလုပ်ငန်းများဆောင်ရွက်ရာတွင် စီမံကိန်းဆောင်ရွက်သူ ကိုယ်တိုင်ဖြစ်စေ၊ စီမံကိန်းကိုယ်စား လုပ်ငန်းဆောင်ရွက်သော သို့မဟုတ် စီမံကိန်းဆောင်ရွက်သူက ခန့်အပ်၊ ငှားရမ်း၊ လုပ်ပိုင်ခွင့်ပေးအပ်ထားသော ကန်ထရိုက်တာများ၊ လက်ခွဲကန်ထရိုက်တာများ၊ အရာရှိများ၊ (လုပ်သား) ဝန်ထမ်းများ၊ ကိုယ်စားလှယ်များ၊ ကိုယ်စားပြုသူများနှင့် အကြံပေးပုဂ္ဂိုလ်များကဖြစ်စေ ပြုလုပ်သော သို့မဟုတ် ပျက်ကွက်သော လုပ်ငန်းများ အားလုံးအတွက်လည်းကောင်း၊ ဆိုးကျိုးထိခိုက်မှုအားလုံးအတွက်လည်းကောင်း စီမံကိန်း ဆောင်ရွက်သူက ဥပဒေကြောင်းအရနှင့် ငွေရေးကြေးရေးအရ အပြည့်အဝ တာဝန်ယူဆောင်ရွက်ရန်၊
- (ဂ) အခန်း (၃) တွင် ဖော်ပြထားသောမူဝါဒ၊ ဥပဒေ၊ နည်းဥပဒေ တို့ကို လိုက်နာဆောင်ရွက်ရန်၊
- (ဃ) အမှုန်အမွှားများထွက်ရှိမှုနှင့် ဆူညံသံနှင့်စပ်လျဉ်း၍ အမျိုးသားပတ်ဝန်းကျင်ဆိုင်ရာ အရည်အသွေး(ထုတ်လွှတ်မှု)လမ်းညွှန်ချက်၊ အထွေထွေလမ်းညွှန်ချက်ပါ သတ်မှတ်ချက်နှင့်အညီ လိုက်နာဆောင်ရွက်ရန်၊
- (င) စွန့်ပစ်မြေစာနှင့် စွန့်ပစ်ရေနှင့်စပ်လျဉ်း၍ အမျိုးသားပတ်ဝန်းကျင်ဆိုင်ရာ အရည်အသွေး(ထုတ်လွှတ်မှု) လမ်းညွှန်ချက် အပိုဒ် (၂.၇.၂) သတ်မှတ်ချက်နှင့်အညီ သန့်စင်ပြီးမှ စွန့်ထုတ်ရန်၊
- (စ) အလုပ်စခန်းများ၊ မိလ္လာစနစ်များ၊ အိမ်တွင်းရေဆိုးနှင့် အမှိုက်ပုံများအတွက် အမျိုးသားပတ်ဝန်းကျင်ဆိုင်ရာ အရည်အသွေး (ထုတ်လွှတ်မှု) လမ်းညွှန်ချက်၊ အထွေထွေလမ်းညွှန်ချက်ပါ သတ်မှတ်ချက်နှင့်အညီ လိုက်နာဆောင်ရွက်ရန်၊



- (ဆ) ကျန်းမာရေးနှင့် လုပ်ငန်းခွင် ဘေးအန္တရာယ်ကင်းရှင်းစေရေးအတွက် သတ္တုတွင်း ဥပဒေ၊ ပုဒ်မ (၁၃)၊ သတ္တုတွင်းနည်းဥပဒေများ၊ နည်းဥပဒေ (၁၄၇-ဃ)၊ (၁၇၀-ဂ)၊ (၁၇၄)၊ (၁၇၆)၊ (၁၇၇)၊ (၁၇၈)၊ (၁၈၀)၊ (၁၈၁)၊ (၁၈၄-ခ) တို့နှင့်အညီ လိုက်နာ ဆောင်ရွက်ရန်၊
- (ဇ) အစီရင်ခံစာတွင် သတ်မှတ်ဖော်ပြထားသော ကန်ထရိုက်တာနှင့်သက်ဆိုင်သည့် စည်းကမ်းချက်များကိုလည်းကောင်း၊ ပတ်ဝန်းကျင်စောင့်ကြပ်ကြည့်ရှုရေး အစီရင်ခံစာ တွင် သတ်မှတ်ဖော်ပြထားသည့် ကုစားပြင်ဆင်ရေးလုပ်ငန်းများ၊ ကြိုတင်ကာကွယ်ရေး လုပ်ငန်းများကို တိကျစွာ လိုက်နာဆောင်ရွက်ရန်၊
- (ဈ) ပတ်ဝန်းကျင်စီမံခန့်ခွဲမှုအစီအစဉ်တွင် ဖော်ပြထားသော ပတ်ဝန်းကျင်ထိခိုက်မှု အနည်းဆုံးဖြစ်စေရေး ဆောင်ရွက်မည့်လုပ်ငန်း အစီအစဉ်များ ကတိကဝတ်အကျဉ်းချုပ် ဇယားအတိုင်း အလေးထား လိုက်နာဆောင်ရွက်ရန်၊
- (ည) ဆူညံသံအတွက် စီမံကိန်းဧရိယာပြင်ပရှိ အနီးဆုံးလက်ခံသည့်နေရာတွင် အခြေခံ အဆင့်မှ အများဆုံးမြင့်တက်မှု 3 dBA ထက် မကျော်လွန်စေရန်နှင့် မည်သည့် ဖောက်ခွဲမှုတွင် မဆို 120 dB Linear ထက်မကျော်လွန်စေရန်၊ မြေတုန်ခါမှုအတွက် 5 mm/s (Peak Particle Velocity - ppv) ထက် မကျော်လွန်စေရန်နှင့် ဖောက်ခွဲခြင်းကို နေ့အလင်းရောင်ရှိသည့် အချိန်တွင်သာပြုလုပ်ရန်၊
- (ဋ) အပေါ်ယံမြေလွှာ၊ စွန့်ပစ်မြေစာ၊ မြေစာပုံများစသည့် စွန့်ပစ်ပစ္စည်းစုပုံမည့်နေရာ ရွေးချယ်ခြင်း၊ ဘေးအန္တရာယ်ရှိသည့် စွန့်ပစ်ပစ္စည်းများ (ဥပမာ-အက်စစ်ရေစီးဆင်းမှု၊ အဆိပ်သင့် မြေစာပုံများ) နှင့် သတ္တုတွင်းပိတ်သိမ်းခြင်း လုပ်ငန်းစဉ်ဖြစ်သည့် စွန့်ပစ် မြေစာများ ရေရှည် တည်ငြိမ်စေရေး၊ ပြိုကျမှုမရှိစေရေး၊ ပတ်ဝန်းကျင်ညစ်ညမ်းမှု မရှိစေရေးတို့ကို အလေးထား အကောင်အထည်ဖော်ဆောင်ရွက်ရန်၊
- (ဌ) မြေတိုက်စားနိုင်မှု ဖြစ်နိုင်သောနေရာများကို မြေတိုက်စားမှုကာကွယ် ထိန်းချုပ်ရန်နှင့် ညစ်ညမ်းမှုရှိသည့် ဧရိယာများကို ပြန်လည်ထူထောင်ရန်၊
- (ဍ) သတ္တုတွင်းလုပ်ငန်းများအတွက် ရေယူသုံးစွဲခြင်းနှင့်စပ်လျဉ်း၍ မြန်မာ့သတ္တုတွင်း ဥပဒေ၊ ပုဒ်မ (၁၆)၊ မြန်မာ့သတ္တုတွင်းနည်းဥပဒေများ၊ နည်းဥပဒေ (၁၅၃)၊ (၁၅၄) ပါ သတ်မှတ်ချက်များကို အလေးထားလိုက်နာဆောင်ရွက်ရန်၊
- (ဎ) ထွက်ရှိစွန့်ပစ်ပစ္စည်း (အရည်၊ အစိုင်အခဲ၊ အငွေ့) စုဆောင်းခြင်း၊ သိုလှောင်ခြင်း၊ ကိုင်တွယ်ခြင်း၊ သယ်ယူပို့ဆောင်ခြင်း၊ သန့်စင်ခြင်းနှင့် စွန့်ပစ်ခြင်းတို့အတွက် ပတ်ဝန်းကျင်ထိခိုက်မှုမရှိစေရေး အကောင်အထည်ဖော်ဆောင်ရွက်ရန်၊



- (ဏ) လုပ်ငန်းခွင်ဘေးအန္တရာယ်ကာကွယ်ရေးကို အလေးထားဆောင်ရွက်ရန်နှင့် လုပ်သားများအတွက် အကာအကွယ်ပစ္စည်းများ၊ နေထိုင်မှုစံချိန်စံညွှန်းများ၊ လုပ်ငန်းခွင်အခြေအနေ စသည်တို့အတွက် သက်ဆိုင်ရာဌာနများနှင့် နိုင်ငံတကာစံချိန်စံညွှန်းများနှင့်အညီ ဆောင်ရွက်ရန်၊
- (တ) စီမံကိန်းအဆိုပြုသူသည် ဒေသခံများနှင့် ဆက်သွယ်ပြန်ကြားရေးလုပ်ငန်းစဉ်များ၊ တိုင်ပင်ဆွေးနွေးရေးလုပ်ငန်းစဉ်များကို အကောင်အထည်ဖော်ဆောင်ရွက်ရန်၊ ထိုအစီအစဉ်တွင် အောက်ပါအချက်များ ပါဝင်ရမည် -
  - (၁) ဖောက်ခွဲခြင်းလုပ်ငန်းများအပါအဝင် တည်ဆောက်ရေးလုပ်ငန်းများနှင့် ဆောင်ရွက်မည့် လုပ်ငန်းများကို ဒေသခံပြည်သူများသို့ ကြိုတင်အသိပေးရန်၊
  - (၂) တည်ဆောက်ရေးကာလအတွင်း ယာဉ်သွားလာမှုလမ်းကြောင်းများ၊ ယာဉ်သွားလာမှုကြောင့်ဖြစ်နိုင်သော အနှောင့်အယှက်များ၊ ပတ်ဝန်းကျင်သာယာမှုအပေါ် ထိခိုက်မှု များနှင့် စပ်လျဉ်း၍ သက်ဆိုင်ရာဒေသခံများသို့ ကြိုတင်အသိပေးရန်၊
- (ထ) စီမံကိန်းလုပ်ငန်းကြောင့် ထိခိုက်ခံစားရမည့် ဒေသခံများအတွက် ပညာရေး၊ ကျန်းမာရေး စောင့်ရှောက်မှု၊ အခြေခံအဆောက်အအုံ၊ အလုပ်အကိုင်ခန့်ထားခြင်း၊ ရေရှည်လူမှု စီးပွားရေး ဖွံ့ဖြိုးတိုးတက်စေရေးတို့ ဆောင်ရွက်ရန်နှင့် ဝန်ထမ်းများ၏ ကျန်းမာရေး နှင့် ဘေးအန္တရာယ်ကင်းရှင်းရေးတို့အား ဆောင်ရွက်ပေးရန်၊
- (ဒ) ဒေသခံပြည်သူများနှင့် တိုင်ပင်ဆွေးနွေးခြင်း၊ ပူးပေါင်းပါဝင်စေခြင်း၊ နစ်နာမှုဖြေရှင်းရေး လုပ်ငန်းစဉ်များကို လုပ်ငန်းဆောင်ရွက်နေစဉ်အတွင်း အကောင်အထည်ဖော်ဆောင်ရွက်သွားရန်၊
- (ဓ) သဘာဝဘေးအန္တရာယ်များနှင့် မတော်တဆမှုများကို ဖြေရှင်းနိုင်ရန်အတွက် ဒေသခံပြည်သူများနှင့် ပူးပေါင်း၍ အရေးပေါ်အခြေအနေ တုံ့ပြန်ရေးနှင့်စီမံခန့်ခွဲရေး စီမံချက်တစ်ခုကို ရေးဆွဲအကောင်အထည်ဖော်ဆောင်ရွက်ရန်၊
- (န) စီမံကိန်းကြောင့်ပျက်စီးသွားသည့်နေရာများတွင် ဒေသနှင့်ကိုက်ညီသည့် သစ်ပင်များ ပြန်လည်စိုက်ပျိုးရန်နှင့် ရှင်သန်ကြီးထွားသည်အထိ တာဝန်ယူကြီးကြပ်ဆောင်ရွက်ရန်၊
- (ပ) ပတ်ဝန်းကျင်နှင့် လူမှုဆိုင်ရာစီမံခန့်ခွဲမှုအစီအစဉ်များ၊ စောင့်ကြပ်ကြည့်ရှုရေး အစီအစဉ်များ အကောင်အထည်ဖော်ဆောင်ရွက်ခြင်းအပြင် အောက်ဖော်ပြပါ ကိစ္စရပ်များဖြစ်ပွားပါက ဝန်ကြီးဌာနသို့ နှောင့်နှေးမှုမရှိစေဘဲ အစီရင်ခံတင်ပြရန် -
  - (၁) ပစ္စည်းကိရိယာများ သို့မဟုတ် နည်းစနစ်များ မှားယွင်းအလုပ်လုပ်ခြင်း၊ ပျက်စီးခြင်း သို့မဟုတ် အလုပ်မလုပ်တော့ခြင်း၊

- (၂) သိသာထင်ရှားသော ညစ်ညမ်းမှုဖြစ်ပေါ်စေခဲ့သော (သို့မဟုတ်) ဖြစ်ပေါ်နေစေသော (သို့မဟုတ်) ဖြစ်ပေါ်စေနိုင်သော မတော်တဆမှုတစ်ခုဖြစ်ပွားခြင်း (သို့မဟုတ်) ထုတ်လွှတ်မှုကန့်သတ်တန်ဖိုးဖြင့် ထိန်းချုပ်ထားခြင်းမရှိသည့် အရာဝတ္ထုတစ်ခု ထုတ်လွှတ်ခြင်း၊
- (၃) သတ်မှတ်ဖော်ပြထားသည့် ကန့်သတ်တန်ဖိုးတစ်ခုခုကို ကျော်လွန်ခြင်း၊
- (၄) ပတ်ဝန်းကျင်နှင့်သက်ရှိတို့၏ ကျန်းမာရေးတို့အပေါ် သိသာထင်ရှားသော ဆိုးကျိုးသက်ရောက်မှုများ၊
- (ဖ) ရုပ်ပိုင်းဆိုင်ရာ ယဉ်ကျေးမှုသယံဇာတများအား ထိခိုက်မှုမရှိစေရေး ကာကွယ်ပေးရန် နှင့် စီမံကိန်းအကောင်အထည်ဖော်စဉ်အတွင်း ရှာဖွေတွေ့ရှိသည့် ယဉ်ကျေးမှု သယံဇာတများအတွက် သတ်မှတ်ချက်များနှင့်အညီ သက်ဆိုင်ရာသို့ အကြောင်းကြား အပ်နှံရန်၊
- (ဗ) ပတ်ဝန်းကျင်စီမံခန့်ခွဲမှုအစီအစဉ်တွင် ဖော်ပြထားသော အောက်ဖော်ပြပါ စောင့်ကြပ်ကြည့်ရှုခြင်း ဆောင်ရွက်မည့်အစီအစဉ်များအတိုင်း လိုက်နာဆောင်ရွက်သွားရန်နှင့် လိုက်နာမှတ်နေရာများတွင် စောင့်ကြပ်ကြည့်ရှုသွားရန် -
- (၁) စွန့်ထုတ်အစိုင်အခဲ (စွန့်ပစ်မြေစာပုံ)လိုက်နာမှတ် (Point of Compliance)  
Latitude:14°09'39.40" N, Longitude: 98°24'02.10" E
- (၂) လေထုအရည်အသွေး စောင့်ကြပ်ကြည့်ရှုခြင်းနှင့် ပတ်သက်၍ အခန်း (၅)၊ စာမျက်(၅၉)တွင် လက်ရှိအရည်အသွေးတိုင်းတာဖော်ပြထားသည့် Latitude: 14°09'28.28"N, Longitude: 98°24'00.83" E နှင့် တိုင်းတာခဲ့သည့် Parameter များအတိုင်း (၆)လလျှင် တစ်ကြိမ် ဆက်လက်စောင့်ကြပ်ကြည့်ရှုရန်၊
- (၃) ဆူညံသံနှင့် တုန်ခါမှု စောင့်ကြပ်ကြည့်ရှုခြင်းနှင့် ပတ်သက်၍ အခန်း(၅)၊ စာမျက်နှာ (၆၂)တွင် လက်ရှိအရည်အသွေးကောက်ယူခဲ့သည့် Latitude: 14°09'31.46"N, Longitude: 98°24'11.08" E နှင့် တိုင်းတာခဲ့သည့် Parameter များအတိုင်း (၆)လလျှင် တစ်ကြိမ် ဆက်လက်စောင့်ကြပ်ကြည့်ရှုရန်၊
- (၄) မြေပေါ်/မြေအောက်ရေအရည်အသွေး စောင့်ကြပ်ကြည့်ရှုခြင်းနှင့်ပတ်သက်၍ အခန်း(၅)၊ စာမျက်နှာ(၅၇)နှင့် (၅၈)တို့တွင် ဖော်ပြထားသည့် လက်ရှိရေ အရည်အသွေးများ ကောက်ယူတိုင်းတာထားသည့် လတ္တီတွဒ်၊ လောင်ဂျီတွဒ် Coordinate အမှတ်များနှင့် တိုင်းတာခဲ့သည့် Parameter များအတိုင်း (၆)လလျှင် တစ်ကြိမ် ဆက်လက်စောင့်ကြပ်ကြည့်ရှုရန်၊